

भरतपुर महानगरपालिकाका स्थानीय राजपत्र खण्ड: १ संख्या: ६१ मिति: २०७८ कार्तिक ३० गते



स्थानीय- राजपत्र

भरतपुर महानगरपालिकाद्वारा प्रकाशित

खण्ड: १

संख्या: ६१

मिति: २०७८/०७/३०

भाग-२

नगर खेलकुद विकास कार्यविधि, २०७८

भरतपुर महानगरपालिका

नगर कार्यपालिको कार्यालय

भरतपुर, चितवन ।

बागमती प्रदेश, नेपाल

२५/७/८

२०७८

नगर खेलकुद विकास कार्यविधि २०७८

कार्यपालिकाबाट स्वीकृत मिति: २०७८।०७।३०

प्रस्तावना: भरतपुर महानगरपालिका क्षेत्रभित्र खेलकुद विकास गर्न एवं महानगरपालिकाभित्र रहेका खेलकुद संघसंस्थाहरूलाई प्रोत्सङ्घान एवं नियमनका लागि कानूनी व्यवस्था गर्न बाज्द्धनीय भएकाले नेपालको संविधानको अनुसूची ९ को २ र स्थानीय सरकार सञ्चालन ऐन, २०७४ को दफा ११ को उपदफा (४) को (क) वर्मोजिम भरतपुर महानगरपालिका नगर कार्यपालिकाबाट स्वीकृत गरी यो “नगर खेलकुद विकास कार्यविधि, २०७८” जारी गरिएको छ।

परिच्छेद-१

प्रारम्भिक

१. संक्षिप्त नाम र प्रारम्भ

- (१) यो कार्यविधिको नाम “नगर खेलकुद विकास कार्यविधि, २०७८” रहेको छ।
(२) यो कार्यविधि तुरुन्त प्रारम्भ हुनेछ।

परिच्छेद-२

परिभाषा

२. परिभाषा: विषय वा प्रसंगले अर्को अर्थ नलागेमा यस कार्यविधिमा:

- (१) “नगरपालिका” भन्नाले भरतपुर महानगरपालिकालाई जनाउँदछ।
(२) “कार्यविधि” भन्नाले भरतपुर महानगरपालिका “नगर खेलकुद विकास कार्यविधि २०७८” सम्झनुपर्दछ।
(३) “सल्लाहकार” समिति भन्नाले दफा ३ वर्मोजिम गठन भएको सल्लाहकार समिति सम्झनुपर्दछ।
(४) “नगर खेलकुद विकास समिति” भन्नाले यस कार्यविधिको दफा ४ वर्मोजिम गठन भएको खेलकुद विकास समिति सम्झनुपर्दछ।
(५) “संयोजक” भन्नाले नगर खेलकुद विकास समितिको संयोजकलाई सम्झनुपर्दछ।
(६) “सदस्य” भन्नाले नगर खेलकुद विकास समितिका सदस्य सम्झनुपर्दछ।
(७) “सदस्य-सचिव” भन्नाले नगर खेलकुद विकास समितिको सदस्य-सचिव सम्झनुपर्दछ।
(८) “प्रमुख” भन्नाले भरतपुर महानगरपालिकाको प्रमुख सम्झनुपर्दछ।
(९) “उप-प्रमुख” भन्नाले भरतपुर महानगरपालिकाको उप-प्रमुख सम्झनुपर्दछ।
(१०) “प्रमुख प्रशासकीय अधिकृत” भन्नाले भरतपुर महानगरपालिकाको प्रमुख प्रशासकीय अधिकृत सम्झनुपर्दछ।
(११) “खेलकुद सम्बन्धी संस्था” भन्नाले दफा ११ र १२ वर्मोजिम दर्ता भएका संस्था सम्झनुपर्दछ।

२०७८

२०।

(१२) “तोकिएको” वा “तोकिए बमोजिम” भन्नाले यस कार्यविधिमा तोकिएको वा तोकिए बमोजिम सम्झनुपर्दछ ।

(१३) “खेलकुद” भन्नाले भरतपुर महानगरपालिकाको आयोजना वा स्वीकृति वा सहमति लिई खेलाइने खेलकुदसमेतलाई सम्झनुपर्दछ ।

(१४) “खेलाडी” भन्नाले टिम, क्लब, संघ, संस्था तथा विभिन्न विधाका स्थानीय, राष्ट्रिय, अन्तर्राष्ट्रिय खेलमा खेल्ने खेलाडीलाई सम्झनुपर्नेछ ।

(१५) “प्रशिक्षक” भन्नाले राष्ट्रिय खेलकुद परिषद् वा परिषद्वाट मान्यता प्राप्त खेल संघबाट प्रशिक्षकको प्रमाण-पत्र प्राप्त व्यक्ति वा भरतपुर महानगरपालिकाद्वारा सञ्चालित खेलकुद प्रशिक्षणमा सहभागी खेलकुद प्रशिक्षक सम्झनुपर्दछ ।

(१६) “प्रशिक्षार्थी” भन्नाले भरतपुर महानगरपालिकाद्वारा सञ्चालित खेलकुद प्रशिक्षणमा सहभागी खेलाडी, खेलाडी टिम, क्लब, संघ संस्थामा सम्बद्ध सिकारु खेलाडी सम्झनुपर्दछ ।

(१७) “प्रोत्साहन” भन्नाले खेलाडीलाई दिइने उपहार, सम्मान र पुरस्कारलाई सम्झनुपर्दछ ।

परिच्छेद-३

सल्लाहकार समितिको र नगर खेलकुद विकास समिति

३. सल्लाहकार समितिको गठनः खेलकुदको विकास र प्रवर्धन एवं खेलकुद विकास समितिलाई मार्गनिर्देशन गर्न देहाय बमोजिमको सल्लाहकार समितिको रहनेछः

(१) नगर प्रमुख-अध्यक्ष

(२) नगर उपप्रमुख-सदस्य

(३) प्रमुख प्रशासकीय अधिकृत-सदस्य

(४) युवा तथा खेलकुद समितिको संयोजक-सदस्य

(५) वडाका वडाध्यक्ष तथा कार्यपालिका सदस्यहरूमध्येवाट नगर प्रमुखवाट मनोनित एक जना महिला-सदस्य

(६) जिल्ला खेलकुद विकास समितिको अध्यक्ष-सदस्य

(७) नगर शिक्षा अधिकारी-सदस्य सचिव

४. नगर खेलकुद विकास समितिको गठनः

(१) खेलकुदको विकास गर्नको लागि भरतपुर महानगरपालिकामा देहाय बमोजिमको ११ सदस्यीयं “खेलकुद विकास समिति” को गठन हुनेछः

(क) खेलकुदका क्षेत्रमा राष्ट्रिय तथा अन्तर्राष्ट्रिय स्तरमा ख्यातिप्राप्त पूर्वखेलाडी वा प्रशिक्षकका रूपमा १० वर्षदिखि निरन्तर क्रियाशील व्यक्तिमध्येवाट भरतपुर महानगरपालिकाको प्रमुखले तोकेको व्यक्ति-संयोजक

(ख) नगर प्रमुखवाट मनोनित वडाध्यक्ष र कार्यपालिका सदस्यहरू मध्येवाट एक महिला सहित २ जना-सदस्य

२०।

- २०१०
प्रशिक्षण
- (ग) नगर, राष्ट्रिय तथा अन्तर्राष्ट्रिय खेलकुदमा प्रमिता आय-आजर्न गरेका खेलाडी वा पूर्वखेलाडी वा प्रशिक्षक मध्येबाट सम्भव भएसम्म मान्यता प्राप्त खेल संघबाट एक एक जना पर्ने गरी सल्लाहकार समितिको सिफारिसमा नगर प्रमुखबाट मनोनित कम्तिमा तीन जना महिला सहित ९ जना-सदस्य
 (घ) सम्बन्धित शाखाको अधिकृत १ जना-सदस्य सचिव
 (२) उपदफा(१) वमोजिम मनोनित गर्दा मान्यता प्राप्त सबै खेल संघबाट प्रतिनिधित्व हुने गरी
 गर्नुपर्नेछ।
 (३) समितिले आवश्यक महशुसमा अन्य स्थानीय तह वा जिल्लाको खेलकुदको क्षेत्रमा ख्याती प्राप्त व्यक्तिलाई विशेषज्ञ वा सल्लाहकारको रूपमा समितिको वैठकमा आमन्त्रण गर्न सक्नेछ।
 (४) नगर खेलकुद समितिले आवश्यकता अनुसार प्रत्येक वडामा वडा खेलकुद समिति गठन गर्न सक्नेछ।

५. खेलकुद विकास समितिको काम, कर्तव्य र अधिकार:

खेलकुद विकास समितिको काम कर्तव्य र अधिकार देहाय वमोजिम हुनेछः

- (१) नगर स्तरीय खेलकुद क्यालेण्डरलाई स्वीकृत गर्ने।
 - (२) स्थानीय स्तरका खेलकुदको लागि भौतिक पूर्वाधार निर्माण र खेलकुद विकास योजना निर्माण गर्ने।
 - (३) खेलकुदको स्तरमा वृद्धि गर्न नगर अन्तरपालिका स्तरका विभिन्न विधाका खेलकुदको प्रतियोगिताहरूको आयोजना तथा सञ्चालन गर्ने गराउने।
 - (४) शिक्षण संस्थाहरूमा खेलकुदसम्बन्धी पाठ्यक्रम निर्माण, प्रशिक्षण, प्रतियोगिता सञ्चालन गर्ने तथा खेलकुदको उपयोगिताका सम्बन्धमा प्रचार प्रसार गर्ने गराउने।
 - (५) खेलकुद सम्बन्धी प्रतियोगिता वा वैठकमा भाग लिन खेलाडी, समितिका सदस्य तथा कर्मचारीलाई अन्य गा.पा./न.पा./म.न.पा., जिल्ला, प्रदेश र संघमा पठाउन सिफारिस गर्ने।
 - (६) स्थानीय स्तरका खेलकुद प्रशासन, शैक्षिक संस्था, क्लब, संघ, प्रशिक्षण संस्थाहरूसँग समन्वय तथा नियमन गर्ने र आवश्यक निर्देशन दिने।
 - (७) नगरपालिकालाई खेलकुद विकास सम्बन्धी विषयमा राय सुझाव दिने।
 - (८) खेलकुदसम्बन्धी संघ, क्लब, संस्थालाई आर्थिक सहयोगको लागि महानगर समक्ष सिफारिश गर्ने।
 - (९) खेलकुदसम्बन्धी स्तरोन्नती हुने पुस्तक, पर्चा, चलचित्र वा भिडियो चलचित्र आदिको स्रष्टा एवं निर्मातालाई आर्थिक वा अन्य सहयोग गरी प्रोत्साहित गर्न महानगरपालिकालाई सिफारिस गर्ने।
 - (१०) खेलकुदको दीर्घकालीन विकासको लागि आवश्यकतानुसार प्रत्येक वडामा खेलकुद मैदानको निर्माण गरी संरक्षण तथा रेखदेख गर्ने।
 - (११) खेलाडीहरूको स्तरोन्नती गर्न आवश्यकतानुसार स्वदेशी तथा विदेशी प्रशिक्षकहरूबाट प्रशिक्षण दिलाउने व्यवस्था गर्ने र उपयुक्त खेलाडीको छनौट गरी आवश्यकतानुसार विदेशमा समेत तालिम हाँसिल गर्नको लागि पठाउने।
- २०१०
प्रशिक्षण

(१२) नगरभित्रका खेलाडीहरूलाई आर्थिक सहायता तथा अभिवृति प्रदान गर्नको लागि स्थानीय सरकार समक्ष सिफारिश गर्ने।

(१३) खेलाडीको स्वास्थ्यको प्रवर्धन गर्नको लागि आवश्यक व्यवस्था गर्ने।

(१४) विभिन्न कारणबाट शारीरिक तथा मानसिक रुपमा विकलाङ्घ हुन पुगेका अपाङ्गहरूको खेलकुदको विकास गर्न तालिम तथा प्रतियोगिता सञ्चालन गर्न व्यवस्था गर्ने र आवश्यकतानुसार त्यस्तो खेलकुदको महत्वको सम्बन्धमा प्रचार प्रसार गर्ने गराउने।

(१५) बडास्तर र विद्यालयस्तरमा खेलकुद गतिविधि सञ्चालन गर्ने/गराउने।

(१६) खेलकुदमार्फत रोजगारी अभिवृद्धिका लागि आवश्यक पहल गर्ने।

(१७) बडास्तरमा क्रियाशील खेलकुद क्लबहरूको समन्वय, नियमन गर्ने।

(१८) खेलकुदको विकासको लागि अन्य आवश्यक कार्य गर्ने गराउने।

६. सदस्य सचिवको काम, कर्तव्य र अधिकार:

(१) बैठकको पत्राचार गर्ने, अभिलेख राख्ने, निर्णय पुस्तिकाको सुरक्षा गर्ने र संयोजकको आदेशानुसार बैठकको लागि आवश्यक विषय सूची र सामग्री जुटाउने।

(२) बैठकको माइन्युट उठाउने र बैठक सञ्चालन सम्बन्धी आवश्यक काम गर्ने।

(३) समितिको सचिवालयको व्यवस्थापन कार्य गर्ने।

७. समितिका सदस्यहरूको पदावधि:

(१) मनोनीत सदस्यहरूको पदावधि तीन वर्षको हुनेछ, र पदावधि समाप्त भएपछि निजहरूको पुनः मनोनयन हुन सक्नेछ। तर, स्थानीय तहको निर्वाचन भएमा निजहरूको पदावधि स्वतः समाप्त हुनेछ।

(२) पदावधि समाप्त नहुँदै कुनै सदस्यको पद रिक्त हनु आएमा बाँकी पदावधिको लागि दफा ३ को प्रतिक्रिया बमोजिम पदपूर्ति गरिनेछ।

(३) सदस्यले राजीनामा गरी स्वीकृत भएमा निज आफ्नो पदवाट मुक्त भएको मानिनेछ।

(४) कुनै सदस्यले आफ्नो कर्तव्य पालन गरको छैन भन्ने लागेमा समितिको सिफारिसमा कार्यपालिकाको निर्णयिले त्यस्तो सदस्यलाई जुनसुकै बखत हटाउन सक्नेछ। त्यस्तो कारबाही गर्दा सम्बन्धित सदस्यलाई सफाइ दिने मौकाबाट बच्चित गरिनेछैन।

८. सदस्यको अयोग्यता: देहायको कुनै व्यक्ति सदस्यमा मनोनीत हुन वा बहाल रहन सक्ने छैन:-

(१) गैर नेपाली नागरिक।

(२) समितिमा कार्यरत वैतनिक कर्मचारी।

(३) साहुको ऋण तिर्न नसकी दामासाहीमा पेरेको।

(४) नैतिक पतन देखिने फौजदारी अभियोगमा अदालतबाट कसुरदार ठहरी सजाय पाएको।

(५) मानसिक सन्तुलन ठिक नभएको।

(६) पदेन सदस्य वाहेक अन्य सदस्य २१ (एकाइस) वर्ष उमेर पुरा नभएको।

२८/१०

९. सदस्यता समाप्त हुने अवस्था: देहायको अवस्थामा सदस्यता समाप्त भएको मानिनेछ:-

- (१) दफा ७ वर्मोजिम सदस्यमा बहाल रहन्न अप्रयोग्य भएमा।
(२) सदस्यले राजीनामा गरेमा।
(३) मृत्यु भएमा।
(४) समितिलाई कारण सहितको सूचना नदिई लगातार तीन पटक भन्दा बढी समितिको बैठकमा अनुपस्थित भएमा।

परिच्छेद-४

समितिको बैठक

१०. समितिको बैठक र निर्णयः

- (१) संयोजकबाट निर्देशन भए अनुसार सदस्य - सचिवले मिति, समय र स्थान तोकी समितिको बैठक बोलाउनेछ।
(२) समितिको बैठकको अध्यक्षता संयोजकले गर्नेछ, र निजको अनुपस्थितिमा सदस्यहरूले आफू मध्येबाट छानेको सदस्यले बैठकको अध्यक्षता गर्नेछ।
(३) समितिको कूल सदस्य संख्याको ५१ (एकाउन्न) प्रतिशत सदस्यहरू उपस्थित भएमा बैठकको लागि गणपुरक संख्या पुरोको मानिनेछ।
(४) समितिको बैठक कम्तीमा प्रत्येक २/२ महिनामा एक पटक गरी एक वर्षमा कम्तीमा ६ पटक वस्नेछ।
(५) जम्मा सदस्य संख्याको तीन खण्ड मध्येको एक खण्ड सदस्यहरूले मनासिव माफिकको कारण देखाई बैठक बोलाइयोस् भनी संयोजक समक्ष लिखित अनुरोध गरेमा संयोजकले ७ दिनभित्र बैठक बोलाउनु पर्नेछ।
(६) बैठकमा बहुमतको राय मान्य हुनेछ, र मत वरावर भएमा अध्यक्षता गर्ने व्यक्तिले निर्णायक मत दिन पाउनेछ।
(७) बैठकको निर्णय पुस्तिका सदस्य-सचिवले राख्नेछ।

परिच्छेद-५

क्लब, खेलसंघहरूको दर्ता र व्यवस्थापन

११. खेलकुदसम्बन्धी संस्थाको दर्ता:

- (१) खेलकुदसम्बन्धी गतिविधि सञ्चालन गर्न प्रचलित कानुन वर्मोजिम दर्ता भएको संस्थाले यस समितिमा समेत दफा ११ वर्मोजिम दर्ता गर्नुपर्नेछ।
(२) उपदफा (१) वर्मोजिम समितिमा दर्ता नभएको खेलकुद क्लब, खेल संघले भरतपुर महानगरपालिकाभित्र खेलकुदसम्बन्धी गतिविधि सञ्चालन गर्न सक्नेछैन।

२८/१०

१२. संस्था दर्ताको लागि दरखास्त दिनुपर्ने:

(१) समितिको लगतमा संस्था दर्ता गराउने खेलकुदसम्बन्धी संस्थाले देहायका कुराहरू खुलाई समितिमा नाम दर्ताको लागि तोकिएवमोजिम निवेदन दस्तुरका साथ अनुसूची-१ बमोजिमको ढाँचामा दरखास्त दिनुपर्नेछः-

(क) संस्थाको नाम र ठेगाना।

(ख) सञ्चालन गरिने खेलकुदको किसिम/विधा।

(ग) कार्यकारिणी समितिका सदस्यहरूको नाम, ठेगाना र पेशा।

(२) उपदफा (१) बमोजिम दरखास्त दिंदा खेलकुदसम्बन्धी संस्थाले संस्था दर्ता प्रमाण-पत्र र विधानको प्रतिलिपिसमेत दरखास्त साथ संलग्न गरेको हुनुपर्नेछ।

१३. खेलकुदसम्बन्धी संस्थाको नाम दर्ता गर्न सक्ने:

(१) दफा ११ बमोजिम नाम दर्ता गराउनको लागि दरखास्त परेमा दरखास्त प्राप्त भएको मितिले पैतीस दिनभित्र समितिले आवश्यक जाँचबुझ गरी त्यस्तो खेलकुदसम्बन्धी संस्थालाई आफ्नो लगतमा नाम दर्ता गराई अनुसूची-२ बमोजिमको प्रमाण-पत्र दिनुपर्नेछ। सोही प्रमाण पत्रमा हरके वर्ष नवीकरण भएको विवरण उल्लेख गरी सम्बन्धित कर्मचारीले सही गरी नवीकरण गर्नु पर्नेछ।

(२) पहिल्यै दर्ता भइसकेको संस्था भए नगरपालिकामा सूचीकृतको लागि अनुसूची-३ को ढाँचामा लिखित निवेदन दिनु पर्नेछ।

(३) सूचीकृत भएका संस्थाहरूलाई अनुसूची-४ बमोजिम प्रमाण पत्र दिईनेछ। सोही प्रमाण पत्रमा हरेक वर्ष नवीकरण भएको विवरण उल्लेख गरी सम्बन्धित कर्मचारीले सही गरी नवोकरण गर्नुपर्नेछ।

(४) दर्ता वा सूचीकृत भएका संस्थाको नवीकरण गर्न दिइने निवेदन अनुसूची-५ बमोजिमको ढाँचामा हुनुपर्नेछ।

(५) नगरपालिकामा दर्ता वा सूचीकृत गर्दा आवेदन फारम शुल्कः बाहेक अन्य दस्तुर लाग्नेछैन।

(६) प्रत्येक वर्षको आषाढ मसान्तभित्र सबै दर्तावाला वा सूचीकृत संस्थाहरूले नगरपालिकामा अनिवार्य नवीकरण गराउनु पर्नेछ।

(७) आर्थिक कारोबार गरिने संस्थाले स्थायी लेखा नं. (PAN) लिएको हुनुपर्नेछ।

(८) दर्ता र नवीकरण गर्नुभन्दा पहिले समितिले तोकेको प्रतिनिधिद्वारा सम्बन्धित ठाउँको निरीक्षण गर्नुपर्नेछ।

(९) उपदफा (१) बमोजिम लगतमा नाम दर्ता गर्न नसकिने ठहरिएमा दर्ता गर्न नसकिने व्यहोराको सूचना समितिले त्यस्तो खेलकुदसम्बन्धी संस्थालाई दिनुपर्नेछ।

(१०) दर्ता भएका टिम, क्लब, संघसंस्थाले जनु सुकै खेलकुदको प्रतियोगिता गर्नुभन्दा अगाडि नगर खेलकुदसमितिलाई जानकारी गराई स्वीकृति लिनुपर्नेछ।

२८४

(११) नगर खेलकुदसमितिमा दर्ता भएको खेलकुदसमितिमा दर्ता भएको संस्थाले नगर खेलकुदसमितिको उद्देश्य अनुसार खेलकुद प्रतियोगिता सञ्चालन गर्नु सहयोग माग गरेको खण्डमा आयोजक समितिलाई नगर खेलकुद विकास समितिको सिफारिसमा नगरपालिकावाट आवश्यक रकम उपलब्ध गराउन सक्नेछ।

१४. हेरफेरको सूचना गर्नुपर्ने:

(१) यो कार्यविधि बमोजिम समितिको लगतमा नाम दर्ता भएको खेलकुदसम्बन्धी संस्थाले दफा ११ बमोजिम नाम दर्ताको लागि दिएको दरखास्तमा उल्लेख भएको व्यहोरा वा दरखास्त साथ संलग्न विधानको व्यहोरामा कुनै हेरफेर भएमा त्यसरी हेरफेर गर्नु परेको कारण सहितको सूचना १५ (पन्ध्र) दिनभित्र समितिलाई दिनुपर्नेछ।

(२) उपदफा (१) बमोजिम हेरफेरको सूचना प्राप्त भएपछि त्यस्तो हेरफेर गर्नु पर्ने कारण मनासिव देखेमा समितिले त्यस्तो हेरफेरको व्यहोरा लगतमा जनाई लगत अद्यावधिक बनाई राख्नु पर्नेछ।

१५. खेलकुदसम्बन्धी संस्थाले हिसाबको श्रेस्ता राख्नुपर्ने:

(१) खेलकुदसम्बन्धी संस्थाले आफ्नो आम्दानी खर्चको हिसाबको श्रेस्ता समितिले तोकिदिएको ढाँचामा राख्नुपर्नेछ।

(२) उपदफा (१) बमोजिम खेलकुदसम्बन्धी संस्थाले राखेको श्रेस्ताको जाँचबुझ खेलकुदसमितिले जुनसुकेवेला पनि गर्नसक्नेछ।

(३) खेलकुद समितिले उपदफा (२) बमोजिम खेलकुदसम्बन्धी संस्थाको श्रेस्ताको जाँचबुझ गर्दा गराउँदा आम्दानी खर्चको हिसाब किताब अनियमित भएको वा रकम हिनामिना भएको देखिएमा त्यसरी अनियमित भएको हिसाब किताब नियमित गर्न लगाउन र हिनामिना भएको रकम सम्बन्धित व्यक्तिवाट असुल उपर गर्न गराउन आवश्यक कारंवाही चलाउनु पर्नेछ।

१६. समितिले निर्देशन दिने र लगतबाट नाम कट्टा गर्नसक्ने:

(१) समितिले खेलकुदसम्बन्धी संस्थालाई खेलकुदको विकासको सम्बन्धमा समय समयमा आवश्यक निर्देशन दिन सक्नेछ, र त्यस्तो निर्देशनको पालना गर्नु सम्बन्धित खेलकुदसम्बन्धी संस्थाको कर्तव्य हुनेछ।

(२) उपदफा (१) बमोजिम समितिले दिएको निर्देशनको पालन नगर्ने खेलकुदसम्बन्धी संस्था वा समितिले तोकिदिएको ढाँचामा आफ्नो आम्दानी खर्चको हिसाब किताबको श्रेस्ता नराख्ने वा रकम हिनामिना गर्ने खेलकुदसम्बन्धी संस्थाको नाम समितिले आफ्नो लगतबाट कट्टा गर्नसक्नेछ।

(३) उपदफा (२) बमोजिम समितिले आफ्नो लगतबाट कुनै खेलकुदसम्बन्धी संस्थाको नाम कट्टा गरेमा त्यसको सूचना सम्बन्धित खेलकुदसम्बन्धी संस्थालाई दिनुपर्नेछ।

१७. समितिको स्वीकृति लिनुपर्ने: खेलकुदसम्बन्धी संस्थाले खेलकुद प्रतियोगिता नगर भन्दा बाहिर वा राष्ट्रिय वा अन्तर्राष्ट्रिय खेलकुद विषयको सभा वा सम्मेलनमा भाग लिन कुनै सदस्य वा खेलाडीलाई पठाउन वा



२०/१/११

भरतपुर महानगरपालिकामा हुने खेलकुद प्रतियोगिता वा खेलकुद विपयको सभा वा सम्मेलनमा अन्य क्षेत्रको खेलाडी वा अधिकारीहरूलाई आमन्त्रण गर्न समितिको स्वीकृति लिनुपर्नेछ।

१८. सदस्यहरूको भत्ता:

- (१) सदस्यहरूले समितिको बैठकमा भाग लिए बापत कार्यपालिकाले तोके बमोजिम बैठक भत्ता पाउनेछन्।
- (२) सदस्यले समितिको काम विशेषले भ्रमण गर्नु परेमा तोकिए बमोजिमको भ्रमण तथा दैनिक भत्ता पाउनेछन्।

१९. कार्यक्रम तथा बजेट: खेलकुद विकास प्रवर्धनको लागि भरतपुर महानगरपालिकाले आवश्यक बजेट वार्षिक योजनामा समावेश गर्नुपर्नेछ।

परिच्छेद-६

सचिवालय सम्बन्धी व्यवस्था

२०. नगरस्तरीय खेलकुद विकास समितिको सचिवालय: महानगरस्तरीय खेलकुद विकास समिति र सचिवालयको कार्यालय भरतपुर नगर कार्यपालिकाको कार्यालयले तोकेको स्थानमा रहनेछ।

२१. समितिको छाप: नगरस्तरीय खेलकुद विकास समितिको नाममा एउटा छुट्टै छाप रहनेछ।

परिच्छेद-७

आचार संहिता

२२. आचार संहिता: खेल सम्बन्धी विषयका खेलाडी, समिति संयोजक तथा सदस्य, कर्मचारी नगर कार्यपालिका र सभासदहरूले देहाय बमोजिमको आचारसंहिता पालना गर्नुपर्नेछ:

- (१) खेलका निर्णयिक, खेलाडी, दर्शक, आयोजक कसैले पनि खेल सञ्चालनको समयमा कुनै पनि प्रतिबन्धित लागूऔप्य, मादक, सुर्तिजन्य पदार्थ र पानगुट्का सेवन गर्न पाईनेछैन्।
- (२) प्रतिस्पर्धी टिमले विदेशी नागरिक मात्र समावेश गरेर स्वदेशी टिम बनाउन पाइनेछैन्। तर विदेशी खेलाडी समेतलाई आमन्त्रण गरिँदा गैर नेपाली टिमलाई मान्यता दिइनेछ।
- (३) प्रतिस्पर्धात्मक खेल सञ्चालन गर्दा दर्तावाला टिमलाई मात्र मान्यता दिइनेछ।
- (४) नैतिक पतन हुने फौजदारी अपराधमा दोषी ठहरिएको खेलाडीलाई खेलको टिमबाट हटाइनेछ।
- (५) खेलको विजय पश्चात् पाउने शिल्ड, ट्रफि कहिं कतै बेच्न, धरौटी राख्न वा उपहार दिन पाइनेछैन। तर कुनै दर्तावाला क्लब विघटन हुन गई उक्त क्लबले प्राप्त गरेका सील्ड, ट्रफि नगरपालिकाको स्वीकृतिमा अर्को दर्तावाला क्लबलाई उपहार दिनभने बाधा पर्नेछैन।
- (६) कुनै खेलमा व्यक्तिलाई दिएको उपहार बाहेक टिमले पाएको उपहार व्यक्तिको अधीनमा राख्न पाइनेछैन तर संरक्षण गर्न बाधा पर्नेछैन।
- (७) खेलको निर्णयिक राख्दा तालिम प्राप्त अधिकारिक व्यक्तिबाहेक अरुलाई राख्न पाइनेछैन।

२०/१/११

२८

(८) खेलाडीहरूले आपसमा प्रतिस्पर्धा गरदा अपनो टिमको पक्ष लिई कल्यापिङ्ग हुटिङ्ग, अनुहार मेकअप र चित्र प्रदर्शन गर्न पाइनेछ तर विपक्ष टिमको व्यक्तिहरू वा टीमलाई लक्षित गरी कार्टुन, चित्रकारिता, हुटिङ्ग व्यक्तिगत वा संस्थागत नामबाट अशिल शब्द वा अभद्र व्यवहार गर्न पाइनेछैन्।

(९) खेलको विकास गरी प्रचार प्रसार र प्रतिस्पर्धा क्षमता विकास गर्न नगरपालिकाको स्वीकृति र इजाजत विना आफ्नो टिमको नाममा जर्जस्टी चन्दा उठाउन पाइने छैन्।

(१०) नगरपालिकाको स्वीकृति वा इजाजत लिई उठाइएको चन्दा संस्थाको आम्दानी खातामा आय जनाई सम्बन्धित क्लबबाट पारित गराएर मात्र खर्च गर्न पाइनेछ।

(११) यस अधिनै अन्यत्र दर्ता भएका वा नगरपालिकामा सूचीकृत भएका संस्थाहरूले नगरपालिकामा लिखित जानकारी दिएर मात्र स्वतन्त्र ढंगले खेल सञ्चालन गर्न पाउनेछन्।

२३. सौजन्यमा प्रतियोगिता सञ्चालन: दर्तावाला संस्थाहरूले अन्य संघसंस्थाहरूको सौजन्यमा कुनै खेल सञ्चालन गर्न नगरपालिकको पूर्वस्वीकृति लिनुपर्नेछ। संस्थाको सौजन्यबाट प्राप्त नगदी, जिन्सी वा अन्य सहयोगलाई सार्वजनिक गरी खेल सञ्चालन गर्नुका साथै, विवरण दुरुस्त राख्नुपर्नेछ।

२४ जरिवाना:

(१) दर्ता भएका खेलकुदसम्बन्धी संस्थाहरूले नवीकरण नगराएमा तोकिए बमोजिमको जरिवाना गरिनेछ।

(२) समयमै नवीकरण नगर्ने संस्थाले आफ्नो कोषबाट जरिवाना बुझाउनु पर्नेछ। तर, संस्थाको कुनै व्यक्तिका कारणले संस्था नवीकरण गर्न विलम्ब हुन गएको भए उक्त व्यक्तिबाट संस्थाले असुल उपर गर्न सक्नेछ।

२५. संस्थाको विघटन: (१) दर्ता भएको खेलकुदका संस्थाहरू देहायको अवस्थामा विघटन हनु सक्नेछन्:

(१) संस्थाका दुई तिहाई बहुमतले संस्था विघटन गर्ने भनी निर्णय गरेमा।

(२) लगातार ५ वर्षसम्म संस्था नवीकरण नगरेमा।

(३) संस्थाले लगातार २ वर्षसम्म कुनै प्रतियोगितामा सहभागी नभएमा वा कुनै खेलकुदका कार्यक्रम आयोजना नगरेमा।

२६. विघटित संस्थाको सम्पत्ति: विघटन भएको संस्थाको सम्पत्ति नगरपालिका मातहतमा रहनेछ।

२७. सजाय:

(१) समितिको कुनै सदस्य वा कर्मचारीले नियतबस वा लापरवाही गरी वा बदनियतसाथ समितिलाई हानी नोकसानी पुऱ्याएमा निजलाई २०,०००।- (बीस हजार) रुपैयाँसम्म जरिवाना हुन सक्नेछ।

(२) आर्थिक सम्पत्तिमा हानी नोकसानी पुऱ्याएमा आर्थिक ऐनमा उल्लेख भए अनुसार कारबाही हुनेछ।

२८. असल नियतले गरेको काममा बचाउ: यस निर्देशिका बमोजिम सदस्यहरूले असल नियतले खेलकुदसम्बन्धी शैक्षिक संस्था, क्लब, संस्थाहरूको अनुगमन तथा नियमन गर्दा कुनै गलती भएमा सदस्यहरू उपर कुनै कारबाही गरिनेछैन्।

- २८
२९. यस निर्देशिकामा लेखिएको कुरामा यसे कमजोर अन्यमा प्रचलित कानुन वमोजिम हुनेछ।
३०. प्रतिवेदन: समितिको वार्षिक प्रगति प्रतिवेदन संयोजकले कार्यपालिकामा पेश गर्नुपर्नेछ।
३१. बाधा अडकाउ फुकाउने अधिकार: यस निर्देशिकाको कार्यान्वयनमा कुनै बाधा अडकाउ परेमा वा व्याख्या गर्ने अधिकार नगरपालिकालाई हुनेछ।
३२. संशोधन: यस कार्यविधिमा आवश्यकता अनुसार नगरकार्यपालिकाले आवश्यक संशोधन गर्न सक्नेछ।

अनुसूची-१

(दफा ११ को उपदफा (१) सँग सम्बन्धित)

मिति:.....

श्री प्रमुख प्रशासकीय अधिकृतज्यू,
भरतपुर महानगरपालिका,
नगर कार्यपालिकाको कार्यालय,
भरतपुर, चितवन।



विषय: संस्था दर्ता सम्बन्धमा ।

म/हामीले तपसिलमा लेखिएको विवरण अनुसारको खेलकुद सम्बन्धी संस्था दर्ता गर्ने मनसायले इच्छुक व्यक्तिहरूको भेलाबाट गठित तदर्थ समितिले संस्थाको विधानसमेत तयार गरी सकेकोले एकप्रति विधान यसै निवेदन साथ संलग्न राखि विधान स्वीकृति र संस्था दर्ताका लागि आवेदन गरेको छु/छौं। नियमानुसार संस्था दर्ता गरिदिनुहनु अनुरोध गर्दछु/छौं।

संस्थाको कार्यालय रहने स्थान:.....

भरतपुर महानगरपालिका वार्ड नं....., टोलको नाम.....

सचिव:

अध्यक्ष:

नाम:

नाम:

मिति:

मिति:

निवेदन साथ पेश गर्नुपर्ने कागजातहरू:

- क) संस्थाको विधानको मस्यौदा।
ख) आवेदक र समितिका पदाधिकारीहरूको नेपाली नागरिकताको प्रतिलिपि।
ग) संस्थाको छापको नमूना।

२०१८

अनुसूची-२

(दफा १२ को उपदफा (१) सँग सम्बन्धित)



मिति:

श्री भरतपुर महानगरपालिका ,
नगर कार्यपालिकाको कार्यालय,
भरतपुर चितवन ।

विषय: संस्था दर्ता प्रमाण-पत्र

संस्थाको नाम: ठेगाना: दर्ता हुँदाका

बखत रहनु भएको समितिको पदाधिकारी र सदस्य संख्या:

दर्ता हुँदाका बखत रहनु भएको अध्यक्षको नाम:

माथि उल्लेखित विवरण भएको संस्थाको विधान स्वीकृत गरी संस्था दर्ताको प्रमाण-पत्र प्रदान गरिएको छ ।

भरतपुर नगर खेलकुद विकास समिति कार्यविधि र विधानको अधीनमा रही खेलकुद सम्बन्धी गतिविधिहरू सञ्चालन गर्न अनुमति दिइएको छ ।

प्रमुख प्रशासकीय अधिकृत

भरतपुर महानगरपालिका

संस्था नवीकरणको विवरण

नवीकरण गर्ने कर्मचारीको सही र न.पा.को छाप:

क्र.सं.	संस्थाको नाम	नवीकरण भएको मिति	नवीकरण दस्तुर	नवीकरण गर्ने कर्मचारीको सही र न.पा.को छाप

२०१८

२०/८

अनुसूची-३
(दफा १२ को उपदफा (२) सँग सम्बन्धित)

श्री प्रमुख प्रशासकीय अधिकृतज्यू,
भरतपुर महानगरपालिका,
नगरकार्यपालिकाको कार्यालय,
भरतपुर, चितवन ।



मिति:.....

विषय: संस्था सूचीकृत गरिदिनु हुन ।

हामीले तपसिलको विवरण अनुसारको संस्था गठन गरी सञ्चालन गर्दै आएका छौं। नगर कार्यपालिकाको नियमानुसार संस्था सूचीकृत गर्नुपर्ने भएकोले नियम अनुसार गरिदिन अनुरोध गर्दछौं।
संलग्न कागजातहरू:

- क) दर्ता प्रमाण पत्र ।
- ख) चालु वर्पको लेखा परीक्षण प्रतिवेदन ।
- ग) कर चुक्ता प्रमाण-पत्र ।
- घ) कार्य समितिको निर्णय ।

.....
हस्ताक्षर
सचिव

.....
हस्ताक्षर
अध्यक्ष

अनुसूची-३

(दफा १२ को उपदफा (२) सँग सम्बन्धित)

२०/८

श्री प्रमुख प्रशासकीय अधिकृतज्यू,
भरतपुर महानगरपालिका,
नगरकार्यपालिकाको कार्यालय,
भरतपुर, चितवन ।



मिति:

विषय: संस्था सूचीकृत गरिदिनु हुन ।

हामीले तपसिलको विवरण अनुसारको संस्था गठन गरी सञ्चालन गर्दै आएका छौं। नगर कार्यपालिकाको नियमानुसार संस्था सूचीकृत गर्नुपर्ने भएकोले नियम अनुसार गरिदिन अनुरोध गर्दछौं।
संलग्न कागजातहरू:

- क) दर्ता प्रमाण पत्र ।
- ख) चालु वर्षको लेखा परीक्षण प्रतिवेदन ।
- ग) कर चुक्ता प्रमाण-पत्र ।
- घ) कार्य समितिको निर्णय ।

.....
हस्ताक्षर

सचिव

.....
हस्ताक्षर

अध्यक्ष

अनुसूची-४

(दफा १२ को उपदफा(३) सँग सम्बन्धित)



मिति:.....

श्री भरतपुर महानगरपालिका,
नगर कार्यपालिकाको कार्यालय,
भरतपुर, चितवन।

विषय: संस्था सूचीकृत प्रमाण-पत्र।

संस्थाको नाम:.....

ठेगाना:.....

दर्ता हुँदाका बखत रहनु भएका समितिको पदाधिकारी र सदस्य संख्या:

दर्ता हुँदाका बखत रहनु भएको अध्यक्षको नाम:

माथि उल्लेखित विवरण भएको संस्था सूचीकृत गरी प्रमाण-पत्र प्रदान गरिएको छ । भरतपुर महानगर खेलकुद विकास समिति कार्यविधि र विधानको अधीनमा रही खेलकुदसम्बन्धी गतिविधिहरू सञ्चालन गर्न अनुमति दिईएको छ ।

प्रमुख प्रशासकीय अधिकृत
भरतपुर महानगरपालिका

संस्था नवीकरणको विवरण:

नवीकरण गर्ने कर्मचारीको सही र न.पा.को छाप:

क्र.सं.	संस्थाको नाम	नवीकरण भएको मिति	नवीकरण दस्तुर	नवीकरण गर्ने कर्मचारीको सही र न.पा.को छाप

अनुसूची-५

(दफा १२ को उपदफा (४) सँग सम्बन्धित)



मिति:.....

श्री भरतपुर महानगरपालिका,
नगर कार्यपालिकाको कार्यालय,
भरतपुर चितवन ।

विषय: संस्था नवीकरण गरी पाउँ ।

..... नामक संस्था यस नगरपालिकामा दर्ता/सूचीकृत भई खेलकुद सम्बन्धी गतिविधिहरू सञ्चालन गरी रहेको हुँदा तपशिल बमोजिमका कागज पत्र संलग्न राखी नवीकरण गरिपाउँ भनि निवेदन गर्न आएको छु/छौ । अतः आर्थिक वर्ष को संस्था नवीकरण गरी पाउँ ।

निवेदन साथ पेश गर्नु पर्ने कागजातहरू:

- क) आर्थिक वर्ष को लेखापरीक्षण प्रतिवेदन ।
- ख) संस्थाको वार्षिक गतिविधि ।
- ग) भावी योजना र बजेट ।